

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى خَاتَمِ النَّبِيِّنَّ ط

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ

اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَاَصْحٰبِكَ يَا تُوْرَ اللّٰهِ

نَوَيْتُ سُنَّتَ الْاِعْتِكَافِ (ترجمہ: میں نے سنتِ اعتکاف کی نیت کی)

پیارے اسلامی بھائیو! جب کبھی داخل مسجد ہوں، یاد کر کے اعتکاف کی نیت

کر لیا کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد

میں کھانے، پینے، سونے یا سحری، افطاری کرنے، یہاں تک کہ آپ زَم زَم یاد م کیا ہو اپانی

پینے کی بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں بھی

جائز ہو جائیں گی۔ اعتکاف کی نیت بھی صرف کھانے، پینے یا سونے کے لئے نہیں ہونی

چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا،

پینا، سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے

(یعنی اب چاہے تو کھانی یا سو سکتا ہے)

دُرُودِ شَرِيْفِ كِي فَضْلِيْت:

نبی پاک، صاحبِ لُؤْلَاك صَلَّی اللّٰهُ عَلَیْهِ وَاٰلِهٖ وَسَلَّمَ نے ارشاد فرمایا:

مَنْ صَلَّی عَلَیَّ صَلَاةً لَمْ تَنْزِلِ الْمَلَائِكَةُ تُصَلِّ عَلَیْهِ مَا صَلَّی عَلَیَّ فَلْيَتَّقِلْ عَبْدًا مِنْ ذٰلِكَ اَوْ لِيُكْتَبْ

یعنی جو شخص مجھ پر دُرُودِ پَاك بھیجتا ہے تو جب تک وہ دُرُودِ شَرِيْفِ بھیجتا رہتا ہے، فرشتے اُس

کے لئے دُعَاے رَحْمَتِ کرتے رہتے ہیں اب بندے کی مرضی ہے کم پڑھے یا زیادہ۔

(مسند احمد، ۵/۳۲۴، حدیث: ۱۵۶۸۰)

صَلُّوْا عَلَيَّ الْحَبِيْبُ! صَلَّى اللهُ عَلَيَّ مُحَمَّدٌ

بیانِ سننے کی نیتیں:

فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: أَفْضَلُ الْعَبْلِ الْبَيْتَةِ الصَّادِقَةُ سُحْبِي نَيْتِ سَبِّ سَبِّ مِنْهُ أَفْضَلُ عَمَلٍ هُوَ۔⁽¹⁾ اے مَاشِقَانِ رَسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیانِ سننے سے پہلے بھی اچھی اچھی نیتیں کر لیجئے! مثلاً نیت کیجئے! ﴿عِلْمٌ يَسْكُنُهُ كَاللَّيْلِ يَبْهَتُهُ﴾ پورا بیانِ سنوں گا ﴿بِأَدَبٍ يَبْهَتُونَ﴾ دورانِ بیانِ سستی سے بچوں گا ﴿أُصْلِحَ﴾ اپنی اصلاح کے لئے بیانِ سنوں گا ﴿جُو سُنُونَ كَادُوا سُرُونَ تَكُ پَهْنَجَانِي كِي كُوشَشِ كُرُونَ﴾۔

صَلُّوْا عَلَيَّ الْحَبِيْبُ! صَلَّى اللهُ عَلَيَّ مُحَمَّدٌ

پیارے اسلامی بھائیو! اللہ پاک کا یہ احسانِ عظیم ہے کہ اُس نے ہم پر نماز فرض فرمائی اور مسلمان مردوں کو مُعَيَّنِ وقت میں جماعت کے ساتھ نماز ادا کرنے کا حکم ارشاد فرمایا اور جماعت کے ساتھ مُعَيَّنِ وقت میں نماز کی ادائیگی پر دنیا و آخرت میں عظیم الشان برکات اور انعامات کا وعدہ فرمایا ہے اس کے برعکس باجماعت نماز ترک کرنے پر بے شمار وعیدیں ارشاد فرمائی ہیں۔ آج ہم دعوتِ اسلامی کے تحت ہونے والے ہفتہ وار سنتوں بھرے اجتماع میں جماعت سے نماز پڑھنے کے فضائل و برکات کے ساتھ ساتھ جماعت چھوڑنے کی وعیدوں کے بارے بھی سنیں گے۔ آئیے! پہلے ایک حکایت سنتے ہیں، چنانچہ

باجماعت نماز کی فضیلت

مکتبۃ المدینہ کی کتاب ”عیون الحکایات“ جس میں پیاری پیاری نصیحت بھری حکایات ہی حکایات ہیں، حکایتوں بھری اس عظیم کتاب کی جلد 2 میں حکایت نمبر 273 ہے کہ

حضرت عبید اللہ بن عمر قَوَاصِرِی رَحْمَةُ اللهِ عَلَيْهِ فرماتے ہیں: میں نے ہمیشہ عشاء کی نماز باجماعت ادا کی، مگر افسوس! ایک مرتبہ میری عشاء کی جماعت فوت ہو گئی۔ اس کا سبب یہ ہوا کہ میرے ہاں ایک مہمان آیا، میں اس کی خاطر مُدَّارات (مہمان نوازی) میں لگا رہا۔ فَرَاغَتْ کے بعد جب مسجد پہنچا تو جماعت ہو چکی تھی۔ اب میں سوچنے لگا کہ ایسا کون سا عمل کیا جائے، جس سے اس نُقْصَان کی تلافی ہو۔ یکا یک مجھے اللہ پاک کے پیارے حبیب، صَلَّى اللهُ عَلَيْهِ وَآلِهِ وَسَلَّمَ کا یہ فرمانِ عالیشان یاد آیا کہ ”باجماعت نماز، مُتَّفَرِّد (تنہا نماز پڑھنے والے) کی نماز پر اکیس (21) دَرَجے فضیلت رکھتی ہے۔ اسی طرح پچیس (25) اور ستائیس (27) دَرَجے فضیلت کی حدیث بھی مروی ہے۔ (بخاری، کتابُ الاذان، باب فضل صلاة الجماعة، ۱/۲۳۲، حدیث: ۲۴۵) میں نے سوچا، اگر میں ستائیس (27) مرتبہ نماز پڑھ لوں تو شاید جماعت فوت ہو جانے سے جو کمی ہوئی، وہ پوری ہو جائے۔ چنانچہ، میں نے ستائیس (27) مرتبہ عشاء کی نماز پڑھی، پھر مجھے نیند نے آلیا۔ میں نے اپنے آپ کو چند گھڑ سواروں (گھوڑے سواروں) کے ساتھ دیکھا، ہم سب کہیں جا رہے تھے۔ اتنے میں ایک گھڑ سوار نے مجھ سے کہا: تم اپنے گھوڑے کو مَشَقَّت میں نہ ڈالو، بے شک تم ہم سے نہیں مل سکتے۔ میں نے کہا: میں آپ کے ساتھ کیوں نہیں مل سکتا؟ کہا: اس لئے کہ ہم نے عشاء کی نماز باجماعت ادا کی ہے۔

(عیون الحکایات، ج ۲، ص: ۹۴)

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

نماز کی فریضیت:

پیارے اسلامی بھائیو! معلوم ہوا کہ جماعت چھوٹ جانے کے بعد اگر کوئی اس نماز کو 27 بار پڑھ لے تب بھی باجماعت نماز پڑھنے کے ثواب کے برابر نہیں پہنچ سکتا۔ یقیناً باجماعت نماز پڑھنے کی اپنی ہی بَرَکتیں ہیں جو بغیر جماعت کے حاصل نہیں ہو سکتیں۔ لہذا ہمیں بھی چاہیے کہ باجماعت نماز کی ادائیگی کے لئے وقت کی پابندی کا خاص خیال رکھیں اور اپنے کام کاج، اہل و عیال اور دیگر مَضروفیات پر نماز کو توفیق دیں، کیونکہ کوئی عمل نماز سے بڑھ کر اہمیت کا حامل نہیں ہو سکتا۔

اللہ کریم پارہ 28 سُورَةُ الْمُنَافِقُونَ کی آیت نمبر 9 میں اِرشاد فرماتا ہے:

ترجمہ کنزُالعرفان: اے ایمان والو! تمہارے مال اور تمہاری اولاد تمہیں اللہ کے ذکر سے غافل نہ کر دیں اور جو ایسا کرے گا تو وہی لوگ نقصان اٹھانے والے ہیں۔

يَا أَيُّهَا الَّذِينَ آمَنُوا لَا تُلْهِكُمْ أَمْوَالُكُمْ وَلَا أَوْلَادُكُمْ عَنْ ذِكْرِ اللَّهِ ۚ وَمَنْ يَفْعَلْ ذَلِكَ فَأُولَٰئِكَ هُمُ الْخٰسِرُونَ ﴿٩﴾

مفسرینِ کرام کی ایک جماعت کا قول ہے کہ اس آیتِ مبارکہ میں ”ذِکْرِ اللّٰهِ“ سے مراد پانچ (5) نمازیں ہیں، لہذا جو اپنے مال مثلاً خرید و فروخت یا پیشے یا اپنی اولاد کی وجہ سے نمازوں کو ان کے اوقات میں ادا کرنے سے غفلت اختیار کرے گا وہ خَسارہ پانے والوں میں سے ہو گا۔ (کتاب الكبائر، الکبيرة الرابعة فی ترک الصلوة، ص 20)

ایک اور مقام پر نماز نہ پڑھنے والوں کے بارے میں، پارہ 29 سُورَةُ الْهُدٰى کی آیت نمبر 42,43 میں اِرشاد ہوتا ہے:

ہے اور نماز کے واجبات میں سے یہ بھی ہے کہ اُسے جماعت کے ساتھ پڑھا جائے۔ پارہ

1 سُورَةُ الْبَقَرَةِ کی آیت نمبر 43 میں ارشاد ہوتا ہے۔

ترجمہ کنزُالعرفان: اور نماز قائم رکھو اور زکوٰۃ ادا کرو اور رکوع کرنے والوں کے ساتھ رکوع کرو۔

وَاقِيْمُوا الصَّلٰوةَ وَآتُوا الزَّكٰوةَ
وَامْرُكُوعًا مَعَ الرُّكُوعِيْنَ ﴿٣٣﴾ (پ ۱، البقرة: ۳۳)

تفسیرِ خازن میں ہے: اس آیت میں نماز باجماعت ادا کرنے پر ابھارا گیا ہے، گویا کہ فرمایا:

نماز پڑھنے والوں کے ساتھ جماعت سے نماز پڑھو۔ (تفسیر الخازن، پ ۱، البقرة: تحت الایة ۴۳، ۲۹/۱)

ایک اور مقام پر اللہ کریم پارہ 29 سُورَةُ الْقَلَمِ کی آیت نمبر 42، 43 میں ارشاد فرماتا ہے:

ترجمہ کنزُالعرفان: جس دن مُعاملہ بڑا سخت ہو جائے گا اور کافروں کو سجدے کی طرف بلایا جائے گا تو وہ (اس کی طاقت نہ رکھیں گے۔ ان کی نگاہیں نیچی ہوں گی، ان پر ذلت چڑھ رہی ہوگی اور بیشک انہیں (دنیا میں) سجدے کی طرف بلایا جاتا تھا جبکہ وہ تندرست تھے۔

يَوْمَ يَكْشِفُ عَنْ سَاقٍ وَيَدْعُونَ اِلَى
السُّجُودِ فَلَا يَسْتَطِيعُونَ ﴿٢٩﴾ حَاشِعَةً
اَبْصَارُهُمْ تَرَهَفْتُهُمْ ذَلَّةٌ وَقَدْ كَانُوا
يَدْعُونَ اِلَى السُّجُودِ وَهُمْ سَلِيمُونَ ﴿٣٠﴾

(پ ۲۹، القلم: ۲۹-۳۰)

حضرت ابراہیم تیمی رَحْمَةُ اللهِ عَلَيْهِ، اللہ کریم کے اس فرمان کی تفسیر میں فرماتے ہیں: وہ قیامت کا دن ہوگا، اس دن انہیں ندامت کی ذلت ڈھانپنے ہوگی، کیونکہ انہیں دُنیا میں جب سجدوں کی طرف بلایا جاتا تو یہ تَنذُرُ سُنَّتِ ہونے کے باوجود نماز میں حاضر نہ ہوتے۔ حضرت سَعْبُ الْأَحْبَارِ رَضِيَ اللهُ عَنْهُ ارشاد فرماتے ہیں: ربِّ کریم کی قسم! یہ آیت مُبارکہ جماعت سے پیچھے رہ جانے والوں ہی کے بارے میں نازل ہوئی ہے اور بَلْغِيْرُ عُدْرِكَ

جماعت ترک کر دینے والوں کے لئے اس سے زیادہ سخت کون سی وعید ہوگی۔

(تفسیر قرطبی، سورۃ القلم، تحت لآیۃ ۲۲، ۲۳، ج ۹، ص ۱۸۷، منقطعاً)

باجماعت نماز کی ادائیگی:

پیارے اسلامی بھائیو! آپ نے سنا اس آیتِ مبارکہ میں بغیر عذر جماعت سے نماز نہ پڑھنا ایک ایسا عمل ہے کہ اس کے سبب کل بروزِ قیامت عذاب اور ذلّت و خواری مُقَدَّر بن سکتی ہے۔ اس لیے بلا عذر شرعی مسجد کی جماعت نہیں چھوڑنی چاہیے۔ آئیے! اس کی اہمیت جاننے کیلئے چند احادیثِ مبارکہ سنئے ہیں:

اگر جماعت فوت ہو جانے کا نقصان جان لیتا تو۔۔

حضرت ابو امامہ رَضِيَ اللهُ عَنْهُ سے روایت ہے، رسولِ اکرم صَلَّى اللهُ عَلَيْهِ وَآلِهِ وَسَلَّمَ فرماتے ہیں: اگر نمازِ باجماعت سے پیچھے رہ جانے والا یہ جانتا کہ اس رہ جانے والے کے لیے کیا ہے؟ تو گھسٹتے ہوئے حاضر ہوتا۔ (المعجم الکبیر، ۲۲۴/۸، الحدیث: ۷۸۸۶)

حضرت ابو ذر رَضِيَ اللهُ عَنْهُ سے روایت ہے، تاجدارِ مدینہ، سُرُورِ سِنِّهِ صَلَّى اللهُ عَلَيْهِ وَآلِهِ وَسَلَّمَ فرماتے ہیں: کسی گاؤں (شہر) یا بادیہ (یعنی جنگل) میں تین (3) شخص ہوں اور (باجماعت) نماز قائم نہ کی گئی مگر (یہ کہ) ان پر شیطان مُسَلِّط ہو گیا۔ تو جماعت کو لازم جانو کہ بھیڑیا اس بکری کو کھاتا ہے جو ریوڑ سے دُور ہو۔ (نسائی، ص ۱۴۷، الحدیث: ۸۴۴)

شارحِ بخاری حضرت علامہ بدر الدین عینی حَسَنِي رَحْمَةُ اللهِ عَلَيْهِ فرماتے ہیں: حدیث کی مُراد یہ ہے کہ تارکِ جماعت پر شیطان غالب آجاتا ہے اور اس پر اپنا قَبْضَهُ جَمَالِتَا ہے، جیسے بھیڑیا ریوڑ سے الگ ہونے والی بکری پر قابض ہو جاتا ہے اور حدیث میں تین کا ذکر اس

لیے ہے کہ جمع کم سے کم تین پر بولی جاتی ہے اور تین شخصوں کے ذریعے ہی جمعہ قائم ہو سکتا ہے، نیز اس حدیث سے یہ بات سمجھ آتی ہے کہ اگر دو شخص کسی جگہ میں ہوں اور وہ دونوں جُدا جُدا نماز پڑھیں تو گناہ گار نہیں ہوں گے۔ (شرح ابوداؤد للعینی، ۳/۸۷)

پیارے اسلامی بھائیو! جماعت کے ساتھ نماز پڑھنے سے جہاں مسلمانوں کی آپس میں محبت میں اضافہ ہوتا ہے وہیں نماز کا ثواب بھی کئی گنا بڑھ جاتا ہے۔ احادیث مبارکہ میں کئی مقامات پر جماعت سے نماز پڑھنے والے کیلئے کثیر ثواب اور کئی انعامات کی بشارتیں وارد ہوئی ہیں۔ آئیے! چار (4) فرامینِ مصطفیٰ صَلَّی اللہُ عَلَیْہِ وَاٰلِہٖ وَسَلَّم سُنَّے ہیں۔

(1) جس نے کامل وُضُو کیا، پھر فرض نماز کے لیے چلا اور امام کی اِقْتِدَا میں فرض نماز پڑھی، اس کے گناہ بخش دیئے جائیں گے۔ (صحیح ابن خزیمہ، ۳/۴۳۲، حدیث ۱۲۸۹)

(2) اللہ پاک باجماعت نماز پڑھنے والوں کو مَحْبُوب رکھتا ہے۔ (سنن احمد، ۳/۳۰۹، حدیث: ۵۱۱۲)

(3) باجماعت نماز تہنًا نماز پڑھنے سے 27 ذَرَّجے اَنْفَصَل ہے۔ (بخاری، ۲۳۲/۱، حدیث: ۶۲۵)

(4) جب بندہ باجماعت نماز پڑھے، پھر اللہ پاک سے اپنی حاجت کا سوال کرے تو اللہ پاک اس بات سے حیا فرماتا ہے کہ بندہ حاجت پوری ہونے سے پہلے واپس لوٹ جائے۔

(حلیۃ الاولیاء، ۴/۲۹۹، الحدیث ۱۰۵۹۱)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیارے اسلامی بھائیو! آپ نے سنا کہ باجماعت نماز پڑھنے کے کس قدر فضائل ہیں۔ جماعت سے نماز پڑھنے والا کتنا خوش نصیب ہے کہ اسے جماعت میں شریک ہونے کے سبب ستائیں (27) گنا زیادہ ثواب ملتا ہے، ایسا شخص اللہ کریم کا محبوب بندہ بن

جاتا ہے، اس کی دُعاؤں کو قَبُولِیَّت کا شرف مل جاتا ہے اور نماز کے ارادے سے گھر سے نکلنے پر قدم قدم پر نیکیاں ملتی ہیں، جب تک وہ جماعت کے انتظار میں بیٹھا ہے، اُسے نماز کا ثواب ملتا رہتا ہے، الغرض جماعت سے نماز پڑھنے والے کا سراسر فائدہ ہی فائدہ ہے۔

پیارے اسلامی بھائیو! نمازِ باجماعت کی اس قدر برکتوں اور فضیلتوں کے باوجود سُستی کرنا اور جماعت سے نماز نہ پڑھنا کس قدر تَعَجُّب خیز یعنی حیرانی کی بات ہے؟ مگر افسوس! جماعت کی پروا نہیں کی جاتی، بلکہ نماز بھی اگر قضا ہو جائے تو کوئی رنج نہیں ہوتا، مگر ہمارے بزرگوں کی تو یہ حالت تھی کہ اگر ان کی تکبیرِ اُولیٰ کبھی فُوت ہو جاتی تو انہیں اِس قدر صَدَمَہ ہوتا جیسے بہت بڑا انقْصان ہو گیا ہو، یہ حضرات دُنْیَا وَمَا فِیْهَا (یعنی یہ دُنْیا اور اس میں جو کچھ بھی ہے) سے تکبیرِ اُولیٰ کو زیادہ اہم سمجھتے تھے اور حقیقت بھی یہی ہے۔ چنانچہ حضرت امام محمد عَزَّامِلَی رَحْمَةُ اللّٰهِ عَلَیْہِ فرماتے ہیں: مَرَوِی ہے کہ سَلَفِ صَالِحِیْنَ یعنی پُرانے بُرُزگوں کے نزدیک نماز کی کچھ اس قدر اہمیت تھی کہ اگر ان میں سے کسی کی تکبیرِ اُولیٰ فُوت ہو جاتی تو تین (3) دن تک اس کا افسوس کرتے رہتے اور اگر کسی کی کبھی جماعت فُوت ہو جاتی تو اس کا سات (7) روز تک غم مناتے۔ (مکاشفۃ القلوب، ص ۲۶۸) ہمیں بھی چاہیے کہ ہم بھی اپنے اندر نمازِ باجماعت کی اہمیت اور اس کی مَحَبَّت پیدا کریں اور اپنے بچوں کو بھی شروع سے ہی جماعت سے نماز پڑھنے کی عادت ڈالیں۔

بیٹے کو مسجد میں رہنے کی تلقین

حضرت ابو ذَرْدَاءِ رَضِيَ اللّٰهُ عَنْہُ نے اپنے بیٹے کو نصیحت کرتے ہوئے اِزْشَاد فرمایا: بیٹا! مسجد تمہارا گھر ہونا چاہیے، بلاشبہ میں نے نبی کریم صَلَّی اللّٰهُ عَلَیْہِ وَاٰلِہٖ وَسَلَّم کو فرماتے

ہوئے سنا ہے کہ مسجدیں مُتَّقِیوں کے گھر ہیں اور جس کا گھر مسجد ہو، اللہ کریم اس کی مغفرت، رحمت اور سُوئے جَنَّت لے جانے والے پُل صراط سے باحفاظت گزارنے کا ضامن بن جاتا ہے۔ (مصنف ابن ابی شیبہ، ۲/۸، حدیث ۱)

پیارے اسلامی بھائیو! اولاد کی تربیت کا ایک بہترین ذریعہ خود بھی اور اپنے گھر کے تمام افراد کو بھی دعوتِ اسلامی کے دینی ماحول سے وابستہ کرنا ہے۔ کیونکہ جب ہم خود اس دینی ماحول سے وابستہ ہوں گے، مسجد بھر و تحریک میں باقاعدہ شامل ہو کر نیکی کی دعوت کی دھو میں مچائیں گے، نیک اعمال کے مطابق زندگی گزارنے کا مدنی ذہن بنائیں گے، مدنی قافلوں میں سفر کریں گے اور کروائیں گے، ہر ہفتے ہونے والے مدنی مذاکرے میں پابندی وقت کے ساتھ اول تا آخر شرکت کی سعادت پائیں گے، گھر میں گناہوں بھرے چینلز چلانے کے بجائے، الیکٹرانک مبلغ یعنی 100 فیصدی اسلامی چینل ”FGN چینل“ کو ہی اپنے گھر میں چلائیں گے تو اللہ پاک کی رحمت سے اُمید ہے اولاد ہماری اپنی تربیت کا سامان ہو گا، پھر اس کی برکت سے اپنی اولاد کی مدنی تربیت کرنا بھی آسان ہو گا۔

إِنْ شَاءَ اللَّهُ

صَلُّوْا عَلَی الْحَبِیْب! صَلَّی اللہُ عَلَی مُحَمَّد

اَلْحَبْدُ لِلّٰہِ دَعْوَتِ اِسْلَامِی کے دینی ماحول میں بچوں کی سُنَّتوں کے مُطابِق تَرْبِیَّت کرنے کیلئے دارُ الْمَدِیْنَة، جَامِعَةُ الْمَدِیْنَة اور مَدْرَسَةُ الْمَدِیْنَة قائم ہیں۔ جہاں بچوں اور بچیوں کی سُنَّتوں کے مُطابِق صحیح تَرْبِیَّت کی جاتی ہے۔ اولاد کی تَرْبِیَّت کے حوالے سے مزید مدنی پھول حاصل کرنے کے لیے مکتبۃ المدینہ کی کتاب ”تَرْبِیَّتِ اَوْلَاد“ مکتبۃ المدینہ سے حاصل فرما

کر مطالعہ بھی فرمائیے! اس کتاب میں بچوں کی تربیت کے سلسلے میں قرآن و احادیث اور اُتوالِ بزرگانِ دین کی خوشبو سے معطر معطر مدنی پھول بچے کی پیدائش سے لے کر اس کی شادی تک کے تمام اُمور اور مختلف آدابِ زندگی کو بیان کیا گیا ہے۔ اس کتاب کو نہ صرف خود پڑھئے بلکہ دوسروں کو بھی اس کے مطالعہ کی ترغیب دلا کر ثوابِ جاریہ کے حقدار بنئے۔

بالخصوص بچوں اور بالعموم بڑوں کی تربیت کے حوالے سے و قانوقاً امیر اہلسنت دامت برکاتہم العالیہ کی طرف سے مختلف موضوعات پر مشتمل رسائل شائع ہوتے رہتے ہیں، مثلاً اب تک 5 رسائل منظرِ عام پر آچکے ہیں، وہ 5 رسائل کون سے ہیں؟، ہو سکے تو اپنے پاس لکھ لیجئے اور آج ہی مکتبۃ المدینہ سے طلب کیجئے، ان رسائل کے مطالعہ سے بھی تربیت کے حوالے سے مفید معلومات حاصل ہوں گی۔ اِنْ شَاءَ اللہ

وہ 5 رسائل یہ ہیں۔ (1) نور والا چہرہ (2) فرعون کا خواب (3) بیٹا ہو تو ایسا (4) جھوٹا

چور (5) دودھ پیتا مدنی مُٹا

صَلُّوْا عَلَی الْحَبِیْب! صَلَّی اللہُ عَلَی مُحَمَّد

عقلمند کون؟

پیارے اسلامی بھائیو! یقیناً عقلمند وہی ہے جو نہ صرف خود دین کے احکامات پر عمل پیرا ہو بلکہ اپنی اولاد کو بھی سنتوں کی پیروی کرنے والا بنائے اور نمازِ باجماعت کی اہمیت بتائے، کیونکہ سب عبادتوں میں اہم عبادت نماز ہے اور یہی ذریعہ نجات اور جنت کی کُنجی ہے، اس لیے نماز کی بھرپور حفاظت کرنی چاہیے اور اسے وقت پر جماعت کے ساتھ ادا کرنا چاہیے۔ عموماً دیکھا جاتا ہے کہ لوگ گھر میں ہی نماز پڑھ لیتے ہیں اور مسجد

کی حاضری سے کتراتے اور محض سُستی کی وجہ سے ثوابِ عظیم سے محروم ہو جاتے ہیں۔ یاد رکھئے! ہر عاقل، بالغ، حُر (آزاد)، قادر پر جماعت واجب ہے، بلاعذر ایک بار بھی چھوڑنے والا گنہگار اور مُستحقِ سزا ہے اور کئی بار ترک کرے، تو فاسِقِ مَرْدُوذُ الشَّہَادَةِ (یعنی اس کی گواہی مقبول نہیں) اور اس کو سخت سزا دی جائے گی، اگر پڑوسیوں نے سکوت کیا (خاموش رہے) تو وہ بھی گنہگار ہوئے۔ (بہارِ شریعت، ج ۱، ص ۵۸۲)

باجماعت نماز کی اہمیت کو یوں بھی سمجھئے کہ اگر ہمیں معلوم ہو جائے کہ ہمارے پاس جو مال ہے، وہ اپنے شہر میں تو ایک روپے کا بکے گا مگر اسے سمندر پار جا کر فروخت کیا جائے تو 27 روپے میں بکے گا، تو شاید ہر شخص سمندر پار جا کر ہی اپنا مال فروخت کرنے کو ترجیح دے گا، کیونکہ 27 گنا نفع چھوڑنا کوئی بھی گوارا نہیں کرے گا۔ مگر تعجب ہے کہ چند قدم چل کر مسجد میں باجماعت نماز ادا کرنے پر 27 گنا ثواب ملتا ہے مگر لوگ اس کی پروا کئے بغیر بلاعذر شرعی جماعت چھوڑ بیٹھتے ہیں۔ حالانکہ صحابہ کرام عَلَیْہِمُ الرِّضْوَانُ کا یہ معمول تھا کہ جماعت حاصل کرنے کے لیے ایک ایک میل چل کر مسجد میں آیا کرتے۔

حضرت ابُو بَیْرِدِیٍّ رَضِيَ اللهُ عَنْهُ فرماتے ہیں: میں نے حضرت جَابِرِ رَضِيَ اللهُ عَنْهُ سے سنا، انہوں نے ارشاد فرمایا: کہ ہمارے گھر مسجد سے دُور تھے تو ہم نے اپنے گھروں کو فروخت کرنے کا ارادہ کیا تا کہ ہم مسجد کے قریب ہو جائیں، تو رسولِ اکرم صَلَّى اللهُ عَلَيْهِ وَآلِهِ وَسَلَّمَ نے ہمیں منع فرمادیا اور ارشاد فرمایا: تمہیں ہر قدم کے بدلے ثواب ملتا ہے۔

(مسلم، ص ۳۳۵، الحدیث ۶)

سُبْحَانَ اللهِ! صحابہ کرام عَلَیْہِمُ الرِّضْوَانُ میں باجماعت نماز ادا کرنے کا کتنا زبردست

جذبہ تھا، واقعی پانچوں وقت ایک ایک میل کا سفر کر کے آنا آسان کام نہیں اور پھر جذبہٴ اطاعت بھی تو دیکھئے کہ صرف اس لیے مسجدِ نبوی شریف کے قریب گھر نہیں خریداتا کہ دُور سے آنے میں زیادہ ثواب حاصل ہو! اس کے برعکس ہمارا حال یہ ہے کہ ہمارے گھروں کے قریب مساجد موجود ہیں، مسجدِ ذرا سی دُور ہو اور پیدل جانے میں سستی ہو تو گاڑی، موٹر سائیکل کے ذریعے جانے کی ترکیب بن سکتی ہے، مسجدوں میں بھی ضروری سہولیات میسر ہیں مگر بد قسمتی سے پھر بھی جماعت سے نماز نہیں پڑھتے۔ وہ لوگ جو محض سستی کی وجہ سے جماعت سے نماز نہیں پڑھتے، انہیں چاہیے کہ توجُّہ کے ساتھ یہ حدیثِ پاک سنیں اور بار بار اس پر غور کریں اور عبرت کے مدنی پھول چُن کر سستی و غفلت سے جان چھڑاتے ہوئے، نمازِ باجماعت کی پابندی کا ذہن بنائیں۔

رحمت والے آقا، مکی مدنی مُصطفیٰ صَلَّى اللهُ عَلَيْهِ وَآلِهِ وَسَلَّمَ نے بعض نمازوں میں کچھ لوگوں کو غیر حاضر پایا تو اڑشاد فرمایا: میں چاہتا ہوں کہ کسی شخص کو حکم دوں کہ وہ نماز پڑھائے، پھر میں ان لوگوں کی طرف جاؤں جو نمازِ (باجماعت) سے پیچھے رہ جاتے ہیں اور ان پر ان کے گھر جلا دوں۔ (مسلم، کتاب المساجد۔ الخ، باب کرا بة تاخیر الصلاة۔ الخ، الحدیث: ۲۵۱-۲۵۲، ص ۳۲۷)

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

پیارے اسلامی بھائیو! غور کیجئے! ہمارے پیارے آقا، مدینے والے مُصطفیٰ صَلَّى اللهُ عَلَيْهِ وَآلِهِ وَسَلَّمَ جو اپنی اُمت سے بے حد محبت فرماتے اور ساری ساری رات اُمت کی بخشش و مغفرت کیلئے آنسو بہاتے رہے، ایسے شفیق و کریم آقا صَلَّى اللهُ عَلَيْهِ وَآلِهِ وَسَلَّمَ نے شانِ جلال میں فرمایا: جو لوگ جماعت سے نماز نہیں پڑھتے، میرا جی چاہتا ہے کہ ان کے گھروں کو

آگ لگا دوں۔ یاد رہے! اس واقعہ سے کوئی یہ نہ سمجھ بیٹھے کہ مَعَاذَ اللہ صحابہ کرام عَلَیْهِمُ الرِّضْوَانُ جماعت سے نماز نہیں پڑھتے تھے، حکیمُ الْأُمَّتِ مُفتی احمد یار خان رَحْمَةُ اللہ عَلَیْہِ اسی بات کی وضاحت کرتے ہوئے اِرشاد فرماتے ہیں: یہاں رُوئے سُنْحَن (یعنی بات کا رخ) مُنافِقِیْن کی طرف ہے، کیونکہ کوئی بھی صحابی بلا وجہ جماعت اور مسجد کی حاضری نہیں چھوڑتے تھے۔ (مرآة المناجیح، ۲/۱۶۸) صحابہ کرام عَلَیْہِمُ الرِّضْوَانُ تو مَعْذُور ہونے کے باوجود بھی مسجد میں باجماعت نماز ادا کرنے آتے۔

پیارے اسلامی بھائیو! ہمارے تو ہاتھ پاؤں سلامت، آنکھیں دیکھتی ہیں، آنے جانے میں بھی کوئی دُشواری نہیں پھر بھی نَفْس و شیطان کے بہر کاوے میں آکر قَطْعُ غَفْلَت و سُستی کی بنا پر باجماعت نماز جو نادان نہیں پڑھتے اور جو لوگ جماعت سے نماز پڑھتے بھی ہیں، اگر وہ کسی دعوت میں چلے جائیں تو کھانا ختم ہونے کے خوف اور مُرْغِ مُسْلِم پر ہاتھ صاف کرنے کی حِص کے سبب کھانے میں ایسے مشغول ہو جاتے ہیں کہ نماز باجماعت کا ہوش نہیں رہتا۔ لہذا میزبان کو بھی چاہیے کہ جب کسی کی دعوت کرے تو اس بات کا خیال رکھے کہ اس دوران کوئی نماز نہ آئے، اگر تاخیر کی صورت میں وقت نماز آجائے تو پھر لاکھ مَصْرُوقِیت ہو، فوراً میزبان و مہمان سب کے سب مسجد کا رُخ کریں۔ جب تک شرعی مجبوری نہ ہو اُس وقت تک مسجد کی جماعتِ اُولیٰ لیدنا واجب ہے اور بلا وجہ شرعی مسجد کی جماعت ترک کر کے گھریا کسی اور جگہ جماعت کر بھی لی تو ترک واجب کا گناہ سر پر آئے گا۔

گھر پر خاتمہ کا خوف

پیارے اسلامی بھائیو! یاد رکھئے! اِنظار پارٹیوں، شادی ویسے کی دعوتوں،

نیازوں، ایصالِ ثواب کے اجتماعات اور نعت خوانیوں وغیرہ کی وجہ سے فرض نمازوں میں مسجد کی جماعتِ اولیٰ (یعنی پہلی جماعت) ترک کرنے کی ہرگز اجازت نہیں، یہاں تک کہ جو لوگ گھر یا ہال یا بنگلہ کے کمپاؤنڈ وغیرہ میں تراویح کی جماعت قائم کرتے ہیں اور قریب مسجد موجود ہے، تو ان پر بھی واجب ہے کہ پہلے فرض رکعتیں جماعتِ اولیٰ کے ساتھ مسجد میں آدا کریں۔ جو لوگ بلاعذر شرعی باوجود قدرت فرض نماز مسجد میں جماعتِ اولیٰ کے ساتھ آدا نہیں کرتے ان کو ڈر جانا چاہئے۔

حضرت عبد اللہ بن مسعود رضی اللہ عنہ فرماتے ہیں: جس کو یہ پسند ہو کہ کل اللہ کریم سے مسلمان ہو کر ملے تو وہ ان پانچ (5) نمازوں (کی جماعت) پر وہاں پابندی کرے، جہاں اذان دی جاتی ہے، کیونکہ اللہ پاک نے تمہارے نبی صَلَّى اللهُ عَلَيْهِ وَآلِهِ وَسَلَّمَ کے لئے سُنَّهٖ هُدًى (سُنَّتِ مَوْجِدَةٌ) مشروع کیں اور یہ (باجماعت) نمازیں بھی سُنَّهٖ هُدًى سے ہیں اور اگر تم اپنے گھروں میں نماز پڑھ لیا کرو جیسا کہ یہ پیچھے رہنے والا گھر میں پڑھ لیتا ہے تو تم اپنے نبی صَلَّى اللهُ عَلَيْهِ وَآلِهِ وَسَلَّمَ کی سُنَّتِ چھوڑ دو گے اور اگر اپنے نبی کی سُنَّتِ چھوڑو گے تو گمراہ ہو جاؤ گے۔ (مسلم، ص ۲۳۲ رقم الحدیث ۲۵۷) اس حدیث مبارک سے اشارہ ملتا ہے کہ جماعتِ اولیٰ کی پابندی کرنے والے کا خاتمہ بِالْخَيْرِ ہو گا اور جو بلاوجہ شرعی مسجد کی جماعتِ اولیٰ ترک کرتا ہے اُس کیلئے مَعَاذَ اللّٰهِ گُفْرٍ خَاتِمٌ کا خوف ہے۔

جو لوگ خَوَاخْوَاهِ یعنی بغیر کسی وجہ کے سستی کے سبب پوری جماعت حاصل نہیں کرتے وہ تَوْبَةُ فَرَمَائِیں کہ میرے آقا اعلیٰ حضرت، امام اہلسنّت مولانا شاہ امام احمد رضا خان رَحْمَةُ اللهِ عَلَيْهِ فرماتے ہیں، اگر اذان سن کر دُخُولِ مسجد (یعنی مسجد میں داخل ہونے کیلئے) اِقَامَتِ کا

انتظار کرتا رہا تو گنہگار ہو گا۔ (فتاویٰ رضویہ ج ۷ ص ۱۰۲، البحر الرائق ج ۱ ص ۶۰۴) فتاویٰ رضویہ شریف کے اسی صفحہ پر ہے جو شخص اذان سن کر گھر میں اقامت کا انتظار کرتا ہے، اُس کی شہادت (یعنی گواہی) قبول نہیں۔ (البحر الرائق ج ۱ ص ۴۵۱)

پیارے اسلامی بھائیو! اللہ پاک کے نیک بندوں کے نزدیک جماعت کی اہمیت بڑی سے بڑی سلطنت ملنے سے بھی زیادہ اہمیت کی حامل ہو کرتی تھی، چنانچہ

نماز سلطنت سے بہتر

حضرت مینون بن مہران رَحْمَةُ اللهِ عَلَيْهِ مَسْجِدٍ میں آئے، اُن سے کہا گیا: جماعت ختم ہو گئی اور لوگ جا چکے ہیں، یہ سن کر اُن کی زبان پر بے ساختہ جاری ہوا: اِنَّا لِلّٰهِ وَاِنَّا اِلَيْهِ رَاجِعُونَ، پھر فرمایا: میرے نزدیک اس (باجماعت) نماز کی فضیلت عراق کی ٹھمرانی سے زیادہ ہے۔ (مکاشفة القلوب، ص ۲۶۸)

باغِ مساکین پر صدقہ کر دیا

حضرت عبد اللہ بن عمر رَضِيَ اللهُ عَنْهُمَا فرماتے ہیں کہ ”حضرت عمر فاروق رَضِيَ اللهُ عَنْهُ اپنے ایک باغ کی طرف تشریف لے گئے، جب واپس ہوئے تو لوگ نمازِ عصر ادا کر چکے تھے، یہ دیکھ کر آپ رَضِيَ اللهُ عَنْهُ نے اِنَّا لِلّٰهِ وَاِنَّا اِلَيْهِ رَاجِعُونَ پڑھا اور ارشاد فرمایا: ”میری عصر کی جماعت فوت ہو گئی ہے، لہذا میں تمہیں گواہ بناتا ہوں کہ میرا باغ مساکین پر صدقہ ہے تاکہ یہ اس کام کا کفارہ ہو جائے۔“

(الرواجع عن اقتراح الكبائر، باب صلاة الجماعة، الكبيرة الخامسة والشانون، ۱/۳۱۱)

نیک عمل نمبر 3 کی ترغیب

پیارے اسلامی بھائیو! دعوتِ اسلامی مسجد بھر و تحریک ہے اور چاہتی ہے کہ کسی طرح اُمتِ مسلمہ کا بچہ بچہ پکا نمازی بن جائے۔ آئیے! ہم سب مل جل کر اس نیک کام میں دعوتِ اسلامی کے ساتھ تعاون کریں، خود بھی نمازِ باجماعت کی پابندی کریں اور دوسروں کو نمازی بنانے کی مہم بھی تیز سے تیز تر کر دیں، جب بھی نمازِ باجماعت کیلئے مسجد جانے لگیں، امیرِ اہلسنت دَامَتْ بَرَکَاتُہُمُ الْعَالِیَہ کے عطا کردہ 72 نیک اعمال میں سے نیک عمل نمبر 3 پر عمل کی نیت سے دوسروں کو باجماعت نماز کی ترغیب دلا کر ساتھ لیتے جائیے۔ نیک عمل نمبر 3 یہ ہے کہ کیا آج آپ نے گھر، بازار، مارکیٹ وغیرہ جہاں بھی تھے وہاں نماز کے اوقات میں نماز پڑھنے سے قبل نماز کی دعوت دی؟ (کاش پانچوں نمازوں میں کسی ایک کو اپنے ساتھ مسجد لیتے جائیں)

اگر ہم میں سے ہر ایک نمازی اسلامی بھائی نیک عمل نمبر 3 کا عامل بن جائے تو وہ دن دُور نہیں کہ جب ہماری مساجد میں نمازیوں کی بہاریں آجائیں گی۔ اِنْ شَاءَ اللّٰہ

صَلُّوْا عَلَی الْحَبِیْب! صَلَّی اللّٰہُ عَلَی مُحَمَّد

چلنے کی سنتیں اور آداب

پیارے اسلامی بھائیو! آئیے! شیخ طریقت، امیرِ اہلسنت حضرت علامہ مولانا محمد الیاس عطار قادری دَامَتْ بَرَکَاتُہُمُ الْعَالِیَہ کے رسالے ”163 مدنی پھول“ سے چلنے کی سنتیں اور آداب سنتے ہیں: پارہ 15 سورہ بنی اسرائیل کی آیت 37 میں اللہ پاک ارشاد فرماتا

ہے:

وَلَا تَشْشِ فِي الْأَرْضِ مَرَحًا إِنَّكَ لَنْ
تَخْرِقَ الْأَرْضَ وَلَنْ تَبْلُغَ الْجِبَالَ
طُولًا ﴿٢٥﴾

ترجمہ کنز العرفان: اور زمین میں اترتے
ہوئے نہ چل بیشک تو ہرگز نہ زمین کو پھاڑ دے گا
اور نہ ہرگز بلندی میں پہاڑوں کو پہنچ جائے گا۔

☆ اللہ پاک کی رحمت بن کر دنیا میں تشریف لانے والے نبی صَلَّى اللهُ عَلَيْهِ وَآلِهِ وَسَلَّمَ نے
فرمایا: ایک شخص دو چادر میں اوڑھے ہوئے اتر کر چل رہا تھا اور گھمنڈ میں تھا، وہ زمین
میں دھنسا دیا گیا، وہ قیامت تک دھنستا ہی جائے گا۔ (1) ☆ اللہ پاک کی عطا سے غیب کی
خبریں دینے والے نبی صَلَّى اللهُ عَلَيْهِ وَآلِهِ وَسَلَّمَ چلتے تو کسی قدر آگے جھک کر چلتے گویا کہ آپ
بلندی سے اتر رہے ہیں۔ (2) ☆ اگر کوئی رُکاوٹ نہ ہو تو راستے کے کنارے کنارے درمیانی
رفقار سے چلتے، نہ اتنا تیز کہ لوگوں کی نگاہیں آپ کی طرف اٹھیں کہ دوڑے دوڑے کہاں جا رہا
ہے اور نہ اتنا آہستہ کہ دیکھنے والے کو آپ بیمار لگیں۔

﴿اعلان﴾

چلنے کی بقیہ سنتیں اور آداب تربیتی حلقوں میں بیان کیے جائیں گے لہذا ان کو جاننے
کیلئے تربیتی حلقوں میں ضرور شرکت کیجئے۔

صَلُّوْا عَلَيَّ الْحَبِيْبُ!
صَلَّى اللهُ عَلَيَّ مُحَمَّدٌ

1... شمسلم، کتاب اللباس والزينة، باب تحريم التبخر في المشي... الخ، ص 156، حدیث: 2088، ملخصاً

2... الشمائل المحمدية للترمذی، باب ما جاء في مشية رسول الله، ص 84، رقم: 118

دعوتِ اسلامی کے ہفتہ وار سنتوں بھرے اجتماع
میں پڑھے جانے والے 6 ڈروڈ پاک اور 2 دعائیں

﴿1﴾ شبِ جمعہ کا ڈروڈ

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ النَّبِيِّ الْأُمِّيِّ

الْحَبِيبِ الْعَالِي الْقَدْرِ الْعَظِيمِ الْجَاهِلِ وَعَلَىٰ آلِهِ وَصَحْبِهِ وَسَلَّمَ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس ڈروڈ شریف کو پابندی سے کم از کم ایک مرتبہ پڑھے گاموت کے وقت سرکارِ مدینہ صَلَّى اللهُ عَلَيْهِ وَآلِهِ وَسَلَّمَ کی زیارت کرے گا اور قبر میں داخل ہوتے وقت بھی یہاں تک کہ وہ دیکھے گا کہ سرکارِ مدینہ صَلَّى اللهُ عَلَيْهِ وَآلِهِ وَسَلَّمَ اُسے قبر میں اپنے رحمت بھرے ہاتھوں سے اُتار رہے ہیں۔⁽¹⁾

﴿2﴾ تمام گناہ مُعاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَىٰ آلِهِ وَسَلَّمَ

حضرت انس رَضِيَ اللهُ عَنْهُ سے روایت ہے کہ تاجدارِ مدینہ صَلَّى اللهُ عَلَيْهِ وَآلِهِ وَسَلَّمَ نے فرمایا: جو شخص یہ ڈروڈ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعاف کر دیئے جائیں گے۔⁽²⁾

﴿3﴾ رَحْمَتِ كَيْ سِتْرِ دَرَوَازِے

صَلَّى اللّٰهُ عَلٰى مُحَمَّدٍ

جو یہ دُروِ پاك پڑھتا ہے تو اُس پر رَحْمَتِ كَيْ کے 70 دروازے کھول دیئے جاتے

ہیں۔⁽¹⁾

﴿4﴾ چھ لاکھ دُروِ شریف کا ثواب

اللّٰهُمَّ صَلِّ عَلٰى سَيِّدِنَا مُحَمَّدٍ عَدَدَ مَا فِي عِلْمِ اللّٰهِ صَلَاةً دَائِمَةً يُّكْوِمُ مَلِكِ اللّٰهِ
حضرت احمد صاوی رَحْمَةُ اللّٰهِ عَلَيْهِ بَعْضُ بُرُزْ كُوں سے نَقْل كرتے ہیں: اس دُروِ شریف كو

ایک بار پڑھنے سے چھ لاکھ دُروِ شریف پڑھنے کا ثواب حاصل ہوتا ہے۔⁽²⁾

﴿5﴾ قُرْبِ مُصْطَفٰى صَلَّى اللّٰهُ عَلَيْهِ وَاٰلِهٖ وَسَلَّمَ

اللّٰهُمَّ صَلِّ عَلٰى مُحَمَّدٍ كَمَا تُحِبُّ وَتَرْضٰى لَهٗ

ایک دن ایک شخص آیا تو حضورِ انور صَلَّى اللّٰهُ عَلَيْهِ وَاٰلِهٖ وَسَلَّمَ نے اُسے اپنے اور حدیثِ اکبرِ رَضِيَ
اللّٰهُ عَنْهُ کے درمیان بٹھا لیا۔ اس سے صحابہ کرام رَضِيَ اللّٰهُ عَنْهُمْ كو تَعْجِبُ ہوا کہ یہ کون ذی مرتبہ
ہے! جب وہ چلا گیا تو سرکارِ صَلَّى اللّٰهُ عَلَيْهِ وَاٰلِهٖ وَسَلَّمَ نے فرمایا: یہ جب تجھ پر دُروِ پاك پڑھتا ہے تو

یوں پڑھتا ہے۔⁽³⁾

1... القول البدیع، الباب الثانی، ص ۲۷۷

2... افضل الصلوات علی سید السادات، الصلاة الثانیة والخمسون، ص ۱۲۹

3... القول البدیع، الباب الاول، ص ۱۲۵

﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْبَقْعَدَ النَّقَرَبَ عِنْدَكَ يَوْمَ الْقِيَامَةِ
 شافعِ اُمَمٍ صَلَّى اللَّهُ عَلَيْهِ وَآلِهِ وَسَلَّمَ كَافِرْمَانِ مُعْظَمِ هِيَ: جَوْ شَخْصِ يُولُ دُرُودِ پَاكِ پڑھے، اُس
 كے ليے ميري شفاعت واجب هوجاتي هے۔⁽¹⁾

﴿1﴾ ايك هزار دن كى نيكياء

جَزَى اللَّهُ عَنَّا مُحَمَّدًا مَا هُوَ أَهْلُهُ

حضرت ابن عباس رَضِيَ اللَّهُ عَنْهُمَا سے روايت هے كه سر كارِ مدينه صَلَّى اللَّهُ عَلَيْهِ وَآلِهِ وَسَلَّمَ
 نے فرمايا: اس كو پڑهننے والے كے لئے ستر فرشته ايك هزار دن تك نيكياء لكهتے هیں۔⁽²⁾

﴿2﴾ گوياشبِ قدر حاصل كر لي

فرمانِ مُصْطَفَى صَلَّى اللَّهُ عَلَيْهِ وَآلِهِ وَسَلَّمَ: جس نے اس دُعا كو 3 مرتبه پڑھا تو گويا اُس
 نے شَبِ قَدْرِ حاصل كر لي۔⁽³⁾

لَا إِلَهَ إِلَّا اللَّهُ الْخَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ
 (خدائے عليم و كريم كے سوا كوئى عبادت كے لائق نهیں، الله پاك هے جو ساتوں آسمانوں اور عرشِ عظيم كا پروردگار
 هے۔)

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

323

1... الترغيب والترهيب ج 2 ص 329، حديث 31

2... مجمع الزوائد، كتاب الادعية، باب فى كيفية الصلاة... الخ، 10/1، 253، حديث: 14305

3... تاريخ ابن عساکر، 19/155، حديث: 2215